

'நானும் என் வீட்டாரும் ஆண்டவருக்கே ஊழியம் செய்வோம்' (யோக 24:15)

# நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

அருள் : IX

மே 2018

சான்று : 5



**விடுதலை அளிக்கும் ஆவியார்**



புதிய பணியாளர்கள் பயிற்சி - பாம்பன்



புதிய பணியாளர்கள் பயிற்சி - சேருகணி



புதிய பணியாளர்கள் பயிற்சி - அருள்சான்று நிலையம்



**பாசத்திற்குரிய உடனுழைக்கும்**

**நற்செய்திப் பணிக்குடும்பமே.**

“நீங்கள் தூயோராவதே கடவுளின் திருவுளம்” (1 தெச 4:3) என்ற புனித பவுலடியாரின் வழியாகக் கடவுள் வெளிப்படுத்திய அவரது திருவுளப்படி நாம் ஒவ்வொருவரும் இறைத் திருவுளுமான தூய்மையான வாழ்வு வாழ இறைவேண்டல் செய்து உங்கள் அனைவரையும் வாழ்த்தி மகிழ்கிறேன். உலகம் முழுவதும் புறந்தள்ளப்பட்டுவருகிற ‘தூய்மை’ என்ற கடவுளின் அனைத்து திருவுளங்களையும் தன்னிலே உள்வாங்கியிருக்கிற உயர்ந்த உன்னத வாழ்வை நமக்கு உரிமையாக்க இதை உணராத மற்ற மக்களையும் அப்படிப்பட்ட வாழ்வுக்குள் கொண்டு வர முழு முயற்சி எடுப்போம். இறை உதவியை நாடுவோம். தொடர்ந்து இளைஞர்களுக்காக எழுதி வருகிறேன். அதில் சென்ற இதழில் பாலியல் பிறழ்வுகளிலிருந்து தப்பிக்கும் வழிகள் பற்றி எழுதியிருந்தேன். இவ்விதழிலும் தொடர்வோம்.

**4. எப்பொழுதும் சுறுசுறுப்புடன் இருத்தல் :**

அன்பிற்கினிய இளையோரே! இதற்கு முந்தைய இதழொன்றில் மற்றொரு செத்த ஈயாகிய சோம்பல் பற்றி எழுதியிருந்தேன். ‘சோம்பல் உள்ளவனின் இருதயம் சாத்தானின் தொழிற்கூடம்’ என்ற சொல்லாடல் பற்றி எழுதியிருந்தேன். சோம்பேறியின் சிந்தனைதான் வீணானவற்றைச் சிந்திக்கின்றது.

‘பாலியல் உணர்வு’ என்பது மிகுந்த சக்தி வாய்ந்தது எனவே நம் மனத்தை ஏதாவதொரு வேலையில் எப்போதும் தொடர்ந்து ஈடுபடுத்திக் கொண்டேயிருக்க வேண்டும். தனியாக ஓய்வாக ஒரு போதும் இருக்க கூடாது. ஓய்வு என்பது வேறொரு வேலையைச் செய்வது என்பதைப் புரிந்து கொள்ளவேண்டும். படித்துக் கொண்டிருந்தால், தோட்ட வேலை, வீட்டு வேலை, ஏதாவது செய்ய வேண்டும். நல்ல புத்தகங்கள் படிப்பது மிகுந்த பலனைத் தரும். புத்தகங்கள் போன்று சிறந்த நண்பர்கள், வழிகாட்டிகள் யாரும் இல்லை. நல்ல புத்தகங்களைத் தேர்வு செய்து வாசிக்க வேண்டும். நவீன ஊடகங்கள் புத்தக வாசிப்பை தகர்த்துவிட்டன. எனக்கு வருகிற பல்வேறு வாய்ப்புக்களின் போது வெளியூர் செல்லும்போது புத்தகக் கடைகளுக்கு அதிக முக்கியத்துவம் கொடுத்துச் செல்வேன். என் வீட்டிலேயே எனக்கென்று தனியாக நூலகம் உண்டு. பல மணி நேரங்கள் புத்தக வாசிப்பிற்குச் செலவிடுவேன். உரிய வயதில் உங்களுக்கு நியாயமாகக்

கிடைக்க வேண்டிய மகிழ்ச்சி நிச்சயம் கிடைக்கும். ஆனால், அதுவரை உங்களை மிக மிக எச்சரிக்கையோடு காத்துக் கொள்ள வேண்டும். உங்கள் மனதை எப்பொழுதும் ஏதாவது ஆக்கபூர்வமான செயல்களில் தொடர்ந்து ஈடுபடுத்திக் கொண்டிருக்க வேண்டும். நம் திருஅவைக்காகக் கடினமாக உழையுங்கள். பாடும் திறனிருந்தால் பாடல் குழுவோடு இணைந்து கொள்ளுங்கள். பங்குத் தளங்களில் உள்ள பணிக்குழுக்களில் உங்களை இணைத்துக் கொண்டு பங்கின் வளர்ச்சிக்காகக் கடுமையாக உழையுங்கள். இசைக் கருவிகள் இசைக்கக் கற்றுக் கொள்ளுங்கள். நிச்சயம் கைமாறு உண்டு. வீட்டில் பெற்றோருக்கு உதவி செய்யுங்கள். மற்ற இளைஞர்களை இணைத்துக் கொண்டு ஊருக்குத் தேவையான பொது நலப் பணிகள் செய்யுங்கள். நற்செய்தி அறிவிப்புப் பணிகளில் தொடர்ந்து ஈடுபடுங்கள். “ஆண்டவருக்குப் புகழ்ப்பா அமைத்தப் பாடுங்கள். ஏனெனில் அவர் மாட்சியுறும் செயல்களைப் புரிந்துள்ளார். அனைத்துலகும் இதை அறிந்து கொள்வதாக” (எசா 12:5) என்ற இறை வார்த்தை சொல்வதுபோல அவரின் மாட்சிமிகு செயல்களை உலகெங்கும் அறியச் செய்ய வேண்டியது இளையோர்களாகிய உங்களிடமும் ஒப்படைக்கப்பட்ட பொறுப்பாயிருக்கிறது என்பதனை உணர்ந்து இந்த வார்த்தையை வாழ்வாக்க முயற்சியெடுங்கள். தோட்ட வேலை, வீட்டில் பழுது நீக்கும் வேலை போன்ற ஏதாவது பயனுள்ள வேலைகளில் தொடர்ந்து ஈடுபடுங்கள். ‘நான் சுறுசுறுப்பாக இயங்கும் பொழுது என் பாலுறவு ஆசைகளைக் கட்டுப்படுத்துவது அவ்வளவு சிரமமாக இல்லை’ என்பதை நீங்கள் கண்டு கொள்வீர்கள்.

## 5. கடவுளுடன் ஒன்றித்திருத்தல் :

அனைத்து வழிமுறைகளுக்கும் மேலாக உயர்ந்து, உச்சமானது. உன்னதமானது கடவுளுடன் ஒன்றித்திருத்தல். இது ஒன்றைச் செய்தாலே அனைத்தும் இதற்குள் அடங்கும். இன்றைய மோசமான நாள்களில் இதைவிட்டால் வேறு வழியே இல்லை என்று தான் நான் கூறுவேன். “உலகம் அனைத்தையும் ஆண்டவரின் கண்கள் சுழன்று பார்க்கின்றன (2 குறி 6:9) என்றும் “ஆண்டவர் விண்ணகத்தினின்று மானிடரை உற்று நோக்குகிறார் (திபா 14:2) என்றும், “ஆண்டவரின் கண்கள் கதிரவனைவிடப் பத்தாயிரம் மடங்கு ஒளி படைத்தவை (சீராக் 23:19) என்றும், இதையே திருவிவிலியத்தில் இன்னும் பல்வேறு இடங்களிலும் எழுதப்பட்டுள்ளன. இவை நூற்றுக்கு நூறு உண்மை. இவற்றை விசுவசித்தாலே இந்தப் பாலியல் பிறழ்வுகளில் சிக்கிக் கொள்ள வாய்ப்பே இல்லை. எல்லா வேளையிலும் கடவுள் நம்மோடு இருக்கிறார். நம்மைப் பார்த்துக் கொண்டிருக்கிறார் எதையும் அவரிடமிருந்து மறைக்க முடியாது

என்பதை எந்த அளவுக்கு உணர்கிறீர்களோ அந்த அளவுக்கு நாம் பாவத்திற்குத் தப்பிவிடலாம். “நான் வானத்திற்கு ஏறிச் சென்றாலும் நீர் அங்கே இருக்கின்றீர். பாதாளத்தில் படுக்கையை அமைத்துக் கொண்டாலும் நீர் அங்கேயும் இருக்கின்றீர்” (தீபா 139:8) என்ற வார்த்தையை வாசிக்கும்போது கடவுளின் பார்வையிலிருந்து நாம் தப்பிக்கவே முடியாது; தவறிழைக்கவும் முடியாது என்பது தெளிவாகிறதல்லவா? (தீருப்பாடல் 139தை எடுத்து வாசித்து தியானியுங்கள்) கடவுளோடு இருப்பது எப்படி? இறைவார்த்தையை வாசித்து, கற்றுக் கொண்டு, தியானித்து, வாழ்வாக்கும் போது கடவுளோடு ஒன்றித்திருக்கிறோம். எந்தப் பாவச் சோதனைகளும் நம்மை மேற்கொள்ள முடியாது. “இளைஞர் தம் நடத்தையை மாசற்றதாய் காத்துக் கொள்வது எவ்வாறு. உம் வார்த்தையைக் கடைபிடிப்பதால் அன்றோ” (தீபா 119:9). என்று இறைவார்த்தை சொல்கிறது. தாவீது தான் பாவத்திலிருந்து தப்பித்து தூய்மையான வாழ்வு வாழ்வதற்கு இறைவார்த்தையைத் தன் இருதயத்தில் இருத்தியுள்ளது தான் காரணம் என்கிறார் (தீபா 119:11). நீங்களோ நானோ தாவீதைப்போல் இறைவார்த்தையை இதயத்தில் இருத்தியுள்ளேன் என்று துணிவுடன் சொல்ல முடியாது. எனவே நீங்கள் அடிக்கடி சொல்ல வேண்டிய செபத்தை இப்போது எழுதுகிறேன். “இறைவா உமக்கெதிராய் நான் பாவம் செய்யாதவாறு உமது வாக்கை என் இதயத்தில் இருத்த எனக்கு உதவியருளும் என்ற செப வரிகளை அடிக்கடி தொடர்ந்து சொல்லுங்கள். இறைவார்த்தைகளை அதிகம் வாசியுங்கள். நிறைவானது வரும்போது அரைகுறையானது ஒழிந்து போகும் (1 கொரி 13:10) பாலுறவுச் சிந்தனைகளை விட வேண்டும் என்று எண்ணுவதைவிட உங்கள் இதயங்களில் இறைவார்த்தையை நிரப்புங்கள். தீருமணத்திற்கு முன்பு பாலுறவு கொள்ளமாட்டேன் என்று எழுதி (உன் தீருவிவிலியத்துக்கள்) கையொப்பமிட்டு தேதியிட்டு வைத்துக் கொள்ளுங்கள். வெற்றி பெறுவீர்கள்.

எம் புதல்வர்கள் இளமையில் செழித்து வளரும் செடிகள் போல் இருப்பார்களாக. எம் புதல்வியர் அரண்மனைக்கு அழகூட்டும் செதுக்கிய சிலைகள் போல இருப்பார்களாக (தீபா 144:12) என்று தீருப்பாடலாசிரியர் தாவீதோடு இணைந்து உங்களை நானும் வாழ்த்துகிறேன். உங்கள் வளமான வாழ்வுக்காக நானும் என் பணிக்கும்பழம் செபிக்கின்றோம்.

உறவினும் பணியினும் உங்களோடு பயணிக்கும்,

உங்கள் சகோதரர் நற்பணி **அ. சகாயராஜா**



நற்செய்திப் பணிக்குழுவின்

புதிய இணைய தளம் [www.arulchandrulayam.org](http://www.arulchandrulayam.org)

## புதிய பணியாளர்கள் பயிற்சிகள்

- சிவகங்கை மறைமாவட்டப் புதிய பணியாளர்கள் பயிற்சி-I ரோச்சுமாநகர் புனித சந்தியாகப்பர் ஆலயத்தில் ஏப்ரல் 07ம் தேதி அன்று நடைபெற்றது. 9 பேர் கலந்து கொண்ட இப்பயிற்சியை நற்பணி M.அருள் மரிய நாயகம், நற்பணி A.சந்திரபுஷ்பா ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-II பரமக்குடி அருள்சான்று நிலையத்தில் ஏப்ரல் 08ம் தேதி அன்று நடைபெற்றது. 14 பேர் கலந்து கொண்ட இப்பயிற்சியை நற்பணி M.மரிய கிரகோரி, நற்பணி J.மேரி புஷ்பம் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-III கிராமநாதபுரம் குழந்தை இயேசு பள்ளியில் ஏப்ரல் 08ம் தேதி அன்று நடைபெற்றது. 14 பேர் கலந்து கொண்ட இப்பயிற்சியை நற்பணி P.மரியசெல்வம், நற்பணி G.ஜெனிபர் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-IV சிவகங்கை வியான்னி அருள்பணி மையத்தில் ஏப்ரல் 08ம் தேதி அன்று நடைபெற்றது. 27 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி M.சேவியர், நற்பணி ஜோசப் இருதயம் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-V பாம்பன் கிரீனி மையத்தில் ஏப்ரல் 14ம் தேதி அன்று நடைபெற்றது. 16 பேர் கலந்து கொண்ட இப்பயிற்சியை நற்பணி M. மரியகிரகோரி, நற்பணி S.A.அல்போன்ஸ் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VI காயாவயல் அமைதியகத்தில் ஏப்ரல் 15ம் தேதி அன்று நடைபெற்றது. 25 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி A.சத்தியேந்திரன், Sr.செலின் பிரபா ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VII சருகணி புனித பவுல் உயர்நிலைப்பள்ளியில் ஏப்ரல் 15ம் தேதி அன்று நடைபெற்றது. 22 பேர் கலந்து கொண்ட இப்பயிற்சியை நற்பணி M. மரிய கிரகோரி, நற்பணி J.அருள் இளங்கோ, நற்பணி X.சகாயலூயி ஆரோக்கியசாமி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VIII சாயல்குடி புனித ஆரோக்கிய அன்னை ஆலயத்தில் ஏப்ரல் 22ம் தேதி அன்று நடைபெற்றது. 05 பேர் கலந்து கொண்ட இப்பயிற்சியை நற்பணி M.அருள் மரிய நாயகம், நற்பணி A.சந்திரபுஷ்பா ஆகியோர் வழிநடத்தினர்.

## கடந்த மாதச் செயல்பாடுகள்

- ஏப்ரல் 04ம் தேதி காயாவயல் அமைதியகத்தில் அருள் அமுது ஆதாரக்குழு கூடுகை வழிபாடு நடைபெற்றது. 36 பேர் இணைந்து செபித்த இவ்வழிபாட்டை நற்பணி A.R.சுசைராஜ், நற்பணி எலிசபெத் ராணி, நற்பணி S.சகாயராணி ஆகியோர் வழிநடத்தினர்.
- ஏப்ரல் 04ம் தேதி பரமக்குடி அருள்சான்று நிலையத்தில் அருள் அமுது ஆதாரக்குழு கூடுகை வழிபாடு நடைபெற்றது. 35 பேர் இணைந்து செபித்த இவ்வழிபாட்டை நற்பணி K.ஜஸ்டின் கபிரியேல், நற்பணி சந்தியாகு, நற்பணி பெர்னாத் ஆகியோர் வழிநடத்தினர்.
- ஏப்ரல் 07ம் தேதி பரமக்குடி அருள்சான்று நிலையத்தில் விரிவாக்க உள்ளூயிர்க்குழு கூட்டம் நடைபெற்றது. செயலர் தலைமையில் நடைபெற்ற இக்கூட்டத்தில் 52 பேர் கலந்து கொண்டு தங்களது கருத்துக்களை பகிர்ந்து கொண்டனர். நற்பணி J.ஆரோக்கியசாமி இக்கூட்டத்தை நெறிப்படுத்தினார்.
- ஏப்ரல் 12ம் தேதி R.S.மங்கலம் பங்கு அன்னை நகர் தாய குழந்தை இயேசு ஆலயத்தில் நற்செய்திக் கூட்டம் நடைபெற்றது. நற்பணி.M.மரியகிரகோரி, நற்பணி.J.மேரிபுஷ்பம், நற்பணி G.ஜெனிபர் இச்செபத்தை வழிநடத்தினர். R.S.மங்கலம் பங்கு உதவி பங்குப் பணியாளர் திருப்பலி நிறைவேற்றி அனைவருக்காகவும் செபித்தார்கள்.
- ஏப்ரல் 18ம் தேதி சிவகங்கை வியான்னி அருள்பணி மையத்தில் அனைத்து பணிக்குழு செயலர்களின் ஆண்டு திறனாய்வுக் கூட்டம் நடைபெற்றது. செயலர் இக்கூட்டத்தில் கலந்து கொண்டு நற்செய்ரி அறிவிப்புப் பணிக்குழுவின் செயல்பாட்டு அறிக்கையை சமர்ப்பித்தார்.
- ஏப்ரல் 21,22 தேதிகளில் கோயம்புத்தூர் புனித காணிக்கை அன்னை சபை சகோதரிகளுக்கு நற்செய்தி அறிவிப்பு மற்றும் களப்பணி பயிற்சி நடைபெற்றது. 21 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி J.மேரி புஷ்பம், நற்பணி M.மரிய கிரகோரி ஆகியோர் வழிநடத்தினர்.

## வட்டார தியானக் கூட்டங்கள்

### புளியால் வட்டாரம்

புளியால் வட்டாரத் தியானக் கூட்டம் 08.04.2018 ஞாயிறு காலை 10.15 மணிக்கு நற்பணி L.ஜான்போஸ்கோ இல்லத்தில் நடைபெற்றது. இறைபுகழ்ச்சி வழிபாட்டை நற்பணி A.மாதரசி வழிநடத்தினார்கள். பாவ மன்னிப்பு வழிபாட்டை நற்பணி A.இருதயமேரி வழி நடத்தினார்கள். ஆவியானவர் செபத்தை நற்பணி M.ஆரோக்கிய தீபா வழிநடத்தினார்கள். தொடர்பாளராக நற்பணி A.தனிநாயகம்

அவர்கள் கலந்து கொண்டார்கள். அறிக்கை வாசிக்கப்பட்டு ஒப்புதல் பெறப்பட்டது. 1 கொரிந்தியர் 9:16ன் பாடி இறைவார்த்தை ஒளியில் பணியே சீடத்துவ வாழ்வு என்ற தலைப்பில் செய்தி வழங்கினார்கள். பணியாளர்கள் பகிர்வு நடைபெற்றது. மதிய உணவுக்குப்பின் மீண்டும் தியானக் கூட்டம் நடைபெற்றது. நாம் எப்படி செபிக்க வேண்டும். தனிமையில் செபிப்பதன் பலனை இறைவார்த்தை வழியில் தொடர்பாளர் விளக்கினார்கள். வழங்கப்பட்ட அறிவிப்புகளோடு நன்றி செபம் ஏற்றெடுக்கப்பட்டு கொள்கைப் பாடலுடன் மாலை 4.15 மணிக்கு நிறைவுற்றது.



**L.ஜான் போஸ்கோ**, வட்டார கண்காணிப்பாளர்.

### தங்கச்சிமடம் வட்டாரம்

தங்கச்சிமடம் நற்செய்திப் பணியாளர்களின் வட்டார தியானக் கூட்டம் T.சுசையப்பரட்டணம் நற்பணி ஜென்சி இல்லத்தில் 18.04.2018 அன்று காலை 10.00 மணிக்கு தங்கச்சிமடம் நற்செய்திப் பணியாளர்கள் தொடக்க வழிபாட்டை நடத்த கூட்டம் ஆரம்பமானது. கடந்த மாத வட்டாரத் தியானக் கூட்ட அறிக்கை வாசிக்கப்பட்டது. ஒரு சில திருத்தங்களுடன் அறிக்கை எல்லோராலும் ஏற்றுக்கொள்ளப்பட்டது. 24 பேர் கலந்து கொண்டனர். தொடர்பாளர் “பணியே சீடத்துவ வாழ்வு” என்ற தலைப்பின் அடிப்படையில் செய்தி வழங்கினார். மதிய உணவு இல்லத்தாரால் வழங்கப்பட்டது. உணவுக்குப்பின் 3 குழுக்களாகப் பிரிக்கப்பட்டு 3 வினாக்களின் அடிப்படையில் தங்களது பகிர்வினை சிறப்பாக வழங்கினார்கள். 1 கொரி 9:16ன் அடிப்படையில் நமது வாழ்வு அமைய வேண்டும் என்ற சிந்தனையுடன் சில அறிவிப்புகளுக்குப்பின் நன்றி செபத்துடன் கொள்கைப்பாடல் பாடி கூட்டம் இனிதே நிறைவுற்றது.

நற்பணி **M.மரியகிரகோரி**, தொடர்பாளர்.

### பரமக்குடி வட்டாரம்

பரமக்குடி வட்டாரத் தியானக் கூட்டம் 15.04.18 சூயிறு அன்று பரமக்குடியில் நற்பணி A.குழந்தைச்சாமி அவர்களின் இல்லத்தில் காலை 10.30 மணியளவில் நடைபெற்றது. தொடக்க வழிபாட்டை நற்பணி விமல் சைமன். நற்பணி ஜஸ்மின் தீரவியம். நற்பணி அமுதா சகாயராணி ஆகியோர் இணைந்து வழிநடத்தினார்கள். இக்கூட்டத்தில் தொடர்பாளராக நற்பணி P.மரிய செல்வம் அவர்கள் கலந்து கொண்டு ‘பணியே சீடத்துவ வாழ்வு’ என்ற தலைப்பின் அடிப்படையில் செய்தி வழங்கி கூட்டத்தை நெறிப்படுத்தினார்கள். அதன் பின்னர் கடந்த கூட்ட அறிக்கை வாசிக்கப்பட்டது. தொடர்ந்து வட்டாரக் கண்காணிப்பாளர் அறிவிப்பு, கிறித்தி செபம் மற்றும் கொள்கை பாடலுடன் 20 பேர் கலந்து கொண்ட இக்கூட்டம் மாலை 4.30 மணி அளவில் நிறைவுற்றது.

நற்பணி **K.ஜஸ்மின் கபிரியேல்**, வட்டார கண்காணிப்பாளர்.

**வட்டார தியானக் கூட்டம் - மே 2018**

வ.எ	தேதி	வட்டாரம்	தொடர்பாளர்
1	12	இராமநாதபுரம் 9486037889	M.மரிய கிரகோரி 9486965799
2	12	ம.மிக்கேல்பட்டணம் 9943600591	A.சூசை அருள்மேரி 9976406232
3	12	இருதயபுரம் 9965087941	J.ஆரோக்கியசாமி 9443157260
4	13	சருகணி 9943632636	L.ஆரோக்கியசாமி 9150579311
5	13	கமுதீ 9443210772	M.சேவியர் 9442857812
6	13	செஞ்சை 9442758641	A.தனிநாயகம் 9486037889
7	13	காளையார்கோவில் 9444712047	J.மேரிபுஷ்பம் 9489275861
8	13	C.K.மங்கலம் 9443157260	M.மரியகிரகோரி 9486956799
9	19	சிவகங்கை 9943165532	A.சகாயராஜா 7010407853
10	19	ஆவுடை பொய்கை 9042903006	செயலர் 9787967272

வட்டார பொறுப்பாளர்கள் சம்பந்தப்பட்ட தொடர்பாளர்களைத் தொடர்பு கொண்டு குறப்பிட்ட நாளில் வட்டாரக் தியான கூட்டத்தைக் கூட்டி சிறப்பாக நடத்தி அறிக்கையினை அனுப்பி வைக்க கேட்டுக் கொள்ளப்படுகிறார்கள்.

## என்னை மன்னியும்

1. தீமைக்குப் பதில் தீமை செய்யாதீர்கள். பழிச்சொல்லுக்குப் பழிச்சொல் கூறாதீர்கள். மாறாக ஆசி கூறுங்கள் என்பதை மறந்து தீமைக்கு தீமை செய்யும். மன்னிக்காமல் பழி வாங்கி வாழ்ந்து வந்ததை எண்ணி மனம் வருந்துகிறேன் இறைவா! என்னை மன்னியும் (1 பேது 3:7).

2. உன் தந்தையையும் தாயையும் மதித்து நட என்பதை மறந்து அவர்களை உதாசீனப்படுத்தி அவர்களுக்குச் செய்ய வேண்டிய கடமைகளைச் செய்யாமல் வாழ்ந்து எண்ணி மனம் வருந்துகிறேன் இறைவா! என்னை மன்னியும் (இச 5:6).

3. இயலுமானால் உங்களால் முடிந்த வரை எல்லாரோடும் அமைதியுடன் வாழ்வு வாழ்க்கை என்பதை மறந்து சொல்லாலும், செயலாலும், குடும்பத்திலும், பங்கிலும், கிராமத்திலும், அன்பியத்திலும் அமைதியைக் குலைக்கக் காரணமாய் இருந்ததை எண்ணி மனம் வருந்துகிறேன் இறைவா! என்னை மன்னியும் (உரோ 12:8).

நற்பணி. S.P.சுவாமிமுத்து. இராமநகர்.

**தேர்ந்து தெளிதல் தியானம்**

நாள் : 04 மே, 2018 காலை 9.00 மணி முதல்  
05 மே, 2018 வரை (வெள்ளி & சனி)  
இடம் : அமலன்னை அமைதியகம், காயாவயல்

**அர்ப்பண விழா**

நாள் : 06 மே, 2018 காலை 08.30 மணி  
இடம் : தூய இருதயங்களின் ஆலயம், சருகணி

தியானத்திற்கு தாமதமாக வருபவர்களும், கலந்து கொள்ளாதவர்களும் அர்ப்பணம் ஏற்க அனுமதிக்கப்படமாட்டார்கள்.



அருளமுது ஆதாரக்குழு கூடுகை - அருள்சான்று நிலையம்

**ஒரு பணியாளரின் மன்றாட்டு**



முதன்மையாளராய் இருக்க விரும்புகிறவர் பணியாளராக இருக்க வேண்டும். என்றவரே இறைவா! (மத் 20:27) பற்பல பணிபுரிவதில் பரபரப்பாகி விடாமல் (லூக் 10:40) நீர் சொல்வதெல்லாம் செய்து (யோ 2:5) முடிக்க ஆர்வம் கொள்ளவும் பணிக்கப்பட்ட யாவற்றையும் செய்த பின் நாங்கள் பயனற்ற பணியாளர்கள், எங்கள் கடமையைத்தான் செய்தோம் (லூக் 17:10) என்று சொல்கிற மனநிலையைத் தர வேண்டுமென்று இறைவா உம்மை வேண்டுகிறேன்.



**கத்தோலிக்கர் மரியாவை வணங்குவது சரியா?**

மரியாவை யாரும் ஆராதிப்பது இல்லை. மாறாக நாம் வணக்கம் செலுத்துகிறோம். வழிபாடு வேறு, வணக்கம் வேறு. அவளுக்குச் சிறப்பு வணக்கம் அளிக்கின்றோம். ஏனென்றால் அவள் கடவுளின் மகனாகிய இயேசுவின் தாய்.


மக்களின் மீட்புக்கு ஓர் இறைமகன் தேவை. அவரைப் பெற்றெடுக்க ஒரு தாய் தேவை. முதல் பெண் தனது கீழ்ப்படியாமையால் இவ்வலகிற்குள் பாவத்தை கொண்டு வந்தாள். மரியாளோ ஆம் என்று சொல்லி இறைவன் திட்டத்திற்கு கீழ்ப்படிந்தாள். அருள் நிறைந்தவளே என்று வானதூதர் கூறுகிறார். பெண்களுக்குள் ஆசீர்வதிக்கப்பட்டவளே என்று எலிசபெத் வாழ்த்துகிறார். இந்நாள் முதல் எல்லாத் தலைமுறைகளும் என்னைப் பேறுடையாள் எனப் போற்றும் என்று மரியாள் மகிழ்ச்சியால் பாடுகிறாள்.

கீழ்ப்படி ஆழ்ந்த விசுவாசம் கொண்ட, இறைவன் திட்டத்திற்கு கீழ்ப்படிந்த ஒரு பெண் வீரமுள்ள புனிதப் பெண்ணே. ஆகவேதான் மரியாளை நாம் மதிக்கின்றோம். இறைவார்த்தையைக் கேட்டு அதன்படி நடப்பவர் பேறு பெற்றோர் என்றார் இயேசு. மரியாள் இறைவாக்கீன்படி நடந்தாள். ஆகவே அவள் இயேசுவின் உன்னதமான சீடர். புதிய ஏற்பாட்டில் முதல் முறையாக ஆவியாரைப் பெற்றவள். ஆவியாரால் நிரப்பப் பெற்றவள் மரியாள். புதிய திருஅவை என்னும் குழந்தை பிறக்கும்பொழுது, அக்குழந்தையின் தாயாக மேலறையில் தம் மைந்தனின் சீடரோடு இருக்கின்றாள். வாக்குத்தத்தத்தின் பெட்டகத்தின் மீது இறைப் பிரசன்னம் நிழலாடியது போல (1 அரசர் 8:10; யாத் 40:34-35) மரியா வணக்கத்தை தொடங்கி வைத்தவரே புனித கபிரேயேல் வானதூதராவார்.

கானாவூர்த் திருமணத்தில் மரியாள் பரிந்துரை மன்றாட்டு செய்து புது கிரசத்தைப் பெற்றுத் தருகிறாள். இங்கு அவளது பரிந்துரையின் வல்லமை வெளிப்படுகிறது. மரியாள் உன்னத சீடராயிருந்ததால் இயேசுவின் பாடுகளில் பங்கு பெறுகிறாள். சிலுவையின் அடியில் மன உறுதியோடு நிற்கின்றாள்.

மரியாள் திருஅவையின் தாய்; நம் தாய். சிலுவையில் மரிப்பதற்கு முன், கடைசிக் கொடையாக மரியாவை நமக்குத் தாயாகக் கொடுக்கிறார் இயேசு. அம்மா இதோ உன் மகன், இதோ உன் தாய். எனச் சொல்லி இயேசு தமக்கு இருந்த கடைசிச் சொத்தாகிய தாயைத் தீரு அவைக்கு கையளிக்கிறார். தீருஅவைக்கே தாயைச் தருகிறார். இயேசு விட்டுச் சென்ற கிறிஸ்தி ஆவணம் (உயில்) மரியாள். மேற்கூறியக் காரணங்களுக்காக நாம் இயேசுவின் தாயை வணங்குகிறோம்.

தாயை மதிப்பதின் வழியாக நமது வணக்கம், மரியாதை, மதிப்பு எல்லாம் மகனுக்குத்தான் போய்ச் சேருகிறது. தாய் தனக்காக வாழ்வது இல்லை. மரியாள் அவளுக்குக் கொடுக்கும் வணக்கத்தையெல்லாம் அவள் தனக்கென்று வைத்துக் கொள்வதில்லை. அவள் தன்னை மறந்து நம்மை இயேசுவிடம் அழைத்து செல்கிறாள் என்பதை யோவான் நற்செய்தி நமக்கு தெளிவாக்குகிறது. அவர் உங்களுக்கு செல்வதெல்லாம் செய்யுங்கள் (யோவா 2:5) என்கிறாள். இறை வார்த்தையின் வல்லமைக்கு நம்மை இட்டுச் செல்வதே மரியாளின் தலையாய் பணி. இறைவார்த்தையின் வல்லமை நமக்கு கீடைக்க இடைவிடாது நமக்காகப் பரிந்து பேசும் அன்னையின் பெயர் என்றென்றும் வாழ்த்தப்படுவதாக!



**கத்தோலிக்க நம்பிக்கையாளர்**

புனித அத்தனாசியார் இவர் எகிப்தில் அலெக்ஸாந்திரியா நகரில் ஏறக்குறைய 295ம் ஆண்டு பிறந்தவர். கிறிஸ்தவ விழுமியங்களை இவரது அத்தை மற்றும் பெற்றோரிடம் கற்றுக் கொண்டார். அந்நகர் ஆயர் அலெக்ஸாண்டரால் பயிற்றுவிக்கப்பட்டு, 319ஆம் ஆண்டு குருவாகத் திருநிலைப்படுத்தப்பட்டார்.

ஆயரின் செயலராக, 325ல் நடைபெற்ற முதல் நிசேயா பொதுச்சங்கத்தில் கலந்து கொண்டார். தமது 24ம் வயதில் (யோ 1:14) “வார்த்தை மனிதரானார்” என்னும் நூலை எழுதி எல்லோரது பார்வையையும் தன் பக்கம் திருப்பினார். அறிவார்ந்த இறையியலாளராக அறியப்பட்ட சூழலில் ஆயர் இறந்தார். அந்த இடத்திற்கு ஆரியுஸ் மற்றும் லிகபோலிஸ் திருப்பொழிவு செய்யப்பட்டார். எகிப்து, லிமியா பகுதிகளை உள்ளடக்கிய தமது மறைமாவட்டத்தில் உள்ள மக்களைத் தொடர்ந்து சந்தித்து (தி.ப.10:38) ஆன்மீகத்தில் வளர்த்தெடுத்தார்.

கிறிஸ்துவின் தெய்வீகத் தன்மை குறித்த ஆரியுஸின் தப்பறையைப் பின்பற்றிவர்களால் அதிக துன்பத்தைச் சந்தித்தார். ஆரியுஸ், மெலிசியஸ் இருவரும் (மாற்கு 12:13) இவரைக் குற்றம் சுமத்தினார்கள். 335ல் டயர் நகரில் விசாரிக்கப்பட்டார். பேரரசர் கான்ஸ்டன்டைனிடம் “அலெக்ஸாந்திரியாவிலிருந்து கான்ஸ்தாந்தி நோபிளுக்கு செல்ல இருந்த தானியக் கப்பலைத் தடை செய்ய முயன்றதாகப் பொய்க்குற்றம் சாட்டினார். அதனால் திரேவிற்கு நாடு கடத்தப்பட்டார்.

பேரரசர் இறந்ததும் மீண்டும் ஆயராகப் பணிசெய்யும் வாய்ப்பு கிடைத்தது. ஆனால் மகன் 2ம் கான்ஸ்டன்சியஸ் தடையை மேலும் நீட்டித்ததால், இவர் உரோமை சென்று திருத்தந்தை முதலாம் ஜூலியஸிடம் அனைத்தையும் தெரிவித்தார். இந்நிலையில் புதிய ஆயராக கிரகோரியை நியமித்தார்கள். 341ல் திருத்தந்தை ஆயர் மன்றத்தைக் கூட்டி, இவர் குற்றமற்றவர் எனவும், 343ல் நடைபெற்ற சார்திகா பொதுச்சங்கத்தில் மூலம் அலெக்ஸாந்திரியாவின் சட்டப்படியான ஆயர் என்பதையும் உறுதி செய்தார்.

350ல் ஏற்பட்ட உள்நாட்டுக் கலவரத்தில் ஆயர்கள் பலர் நாடு கடத்தப்பட்டார்கள். இவரும் தப்பி ஓடி நைல் நதிக்கரையில் இருந்த ஒரு துறவு மடத்தில் தலைமறைவாக இருந்தார். அங்கு கான்ஸ்டன்சியஸ்க்கு அறிவுரை, ஆரியர்களின் வரலாறு, புனித வனத்து அந்தோணியார் வரலாறு, தப்பறைக்கு எதிரான உரையாடல் ஆகிய நூல்களை எழுதினார்.

அடுத்து வந்த ஜூலியனும் ஆரியுத்தப் பறையன் ஆதரவாளனாகவே இருந்தார். அடுத்து ஆட்சிக்கு வந்த ஜோவியன் கத்தோலிக மறை உண்மைகளைப் புரிந்தவராக, இவரை அழைத்து, ஆயராகத் தொடர்ந்து பணியாற்ற வழிசெய்தார். தமது கடைசி 6 ஆண்டுகள் அமைதியுடன் பணி செய்து 373 மே 3ம் நாள் இறையடி இணைந்தார்.

தி.வெ. 14:12ன் படி, கத்தோலிக்க மறையுண்மைகளைக் காக்க உறுதியுடன் போராடி, உன்னத வாழ்வை தமதாக்கி கொண்ட இவரைப் போல் (2 தீமோ 4:6) நாமும் வெற்றி வாகை சூடும் படியாகப் பணி வாழ்வுப் பயணம் தொடருவோம்.

நற்பணி ஆரோக்கிய மேரி, செக்காலை

## கீழ்ப்படிதலின் மேன்மையும் அவசியமும்

ஒரு மனிதரின் கீழ்ப்படியாமையால் பலர் பாவிக்கானது போல ஒருவரின் கீழ்ப்படிதலால் பலர் கடவுளுக்கு ஏற்புடையவர்கள் ஆவார்கள் (உரோ 5:10) கீழ்ப்படிதலினால் சிறந்த ஆசிர்வாதங்களும் உண்டு. கீழ்ப்படியாமையால் வரும் வேதனைகளும் உண்டு. படைப்பின் தொடக்கத்தில் முதன்முதலில் மனிதன் கற்றுக்கொண்ட மிகக் கசப்பான ஒரு பாடம் கடவுளுக்குக் கீழ்ப்படியாதலினால் வந்த அவரின் சீற்றமும் சினமும் தான். ஆண்டவராகிய கடவுள் மனிதனை அளவில்லாமல் அன்பு செய்து அவனைத் தன் சாயலில் படைத்தது மட்டுமன்று அவனுக்குத் தேவையான அனைத்தையும் உருவாக்கி அவன் கையில் ஒப்படைத்தார். ஏதேன் தோட்டத்தில் கிருந்த எல்லா மரங்களின் கனிகளையும் உண்ண அவனுக்கு அன்போடு அனுமதி அளித்தார். தனது எல்லா மேன்மையையும் கொடுத்த ஆண்டவர், மனிதன் தனக்கு கீழ்ப்படிய வேண்டும் என்று எதிர்பார்த்தார். எனவேதான் ஆயிரக்கணக்கான மரங்களுக்கிடையில் ஒரே ஒரு மரத்தின் கனியை மட்டும் உண்ண வேண்டாம் என்று கட்டளை கொடுத்தார். ஆனால் அவர் கொடுத்த கட்டளையை துச்சமென கருதி விதிக்கப்பட்ட கனியை உண்டு கீழ்ப்படியாமல் போனதால் அடுக்கடுக்கான எத்தனையோ வேதனைகளை மனிதன் எதிர்கொள்ள வேண்டியிருந்தன.



கீழ்ப்படியாமையால் முதலில் அவனுக்குள் கிருந்த ஆன்மா கிறந்துபோனது. ஏனெனில் கிதை உண்ணும் நாளில் நீங்கள் சாகவே சாவீர்கள் என்று ஆண்டவர் சொன்ன வார்த்தை நிறைவேறியது. இதனால் ஆண்டவர் திருமுன் அவர்களால் நிற்கமுடியாமல் போயிற்று. ஆண்டவரின் குரலைக் கேட்டதும் தோட்டத்தின் மரங்களுக்கிடையில் ஒளிந்து கொண்டார்கள். அவர்கள் செய்த பாவத்தினால் ஆண்டவருக்கும் அவர்களுக்கும் இடையே ஒரு இடைவெளி வந்தது. தடுப்புச் சுவர் ஏற்பட்டது. ஆண்டவரால் விதிக்கப்பட்ட கனியின் சாறு மனிதனுடைய கிரத்தத்தோடு கிரத்தமாக கலந்து பாவத்தின் கொடூரம் என்ன என்பதை மனிதன் அறிந்தான். உடனே அவனுக்குள் அச்சம் வந்தது. பின்புதான் நிர்வாணமாக கிருப்பதை உணர்ந்தார்கள். ஆதாமும் ஏவாளும் ஒருவரையொருவர் குறை சொல்ல ஆரம்பிக்கிறார்கள். கீழ்ப்படியாமை மனிதனுக்குள் வந்ததும் ஒருமனப்பாடும் உண்மையான அன்பும் ஐக்கியமும் இல்லாமல் போனது (தொநா 3:10-12). நம் ஆண்டவர் படைத்த மற்ற எல்லாப் படைப்புகளுமே அவருக்கு எவ்வளவாய் கீழ்ப்படிகின்றன. வானமும் வையமும் கீழ்ப்படிகின்றன. வானதூதர்கள் கீழ்ப்படிகிறார்கள். முழு கியற்கையும் அவருக்கு கீழ்ப்படிகின்றன. அவரது ஆணையை நிறைவேற்றும் பெரும் காற்றே என்று விவிவியம் நமக்குக் கூறுகிறது (திபா 148:8). ஆம் அவர் சொல்ல ஆகும். அவர்

கட்டளையிட நிற்கும். அவருக்குக் கீழ்ப்படிந்து பெரிய மீன் யோனாவை விழுங்கியது. மூன்று நாட்கள் அவரை வயிற்றில் சுமந்து ஜீரணித்துவிடாமல் பாதுகாத்து மீண்டும் கரையிலே கொண்டு வந்து கக்கியது. காகமானது ஆண்டவருக்குக் கீழ்ப்படிந்து எலியாவுக்கு காலையும் மாலையும் அப்பமும் இறைச்சியும் கொண்டு சென்றது. நம் இயேசு ஆண்டவர் இறையாதே அமைதியாயிற்று என்று கூறியவுடன் கடும்புறல் கொந்தளிக்கும் கடல் அமைதியாயிற்று (மத் 8:23-27) சாத்தானும் மறுவார்த்தை பேசாமல் கீழ்ப்படிந்தது. கப்பல் நாசுவில் செய ஆலயத்தில் ஒரு மனிதனை ஆடழிப் படைத்துக் கொண்டிருந்த சாத்தானை அவனைவிட்டுப் போ என்று ஆண்டவர் அதட்டினார். உடனே அந்த மனிதனைவிட்டு ஓடிப்போனது. அந்த ஆவிகளும் இவருக்குக் கீழ்ப்படிகின்றனவே என்று மக்கள் ஆச்சரியப்பட்டார்கள் (மாற் 1:26-27). முதல் ஆதாமுடைய கீழ்ப்படியாமையால் மனுசுலத்திற்கு வந்த இழப்புகள் சாபங்கள் எல்லாவற்றையும் நீக்கி கீழ்ப்படிதலைக் கற்றுக் கொடுக்கவே இறைமகன் இயேசு இவ்வலகிற்கு வந்தார். விண்ணையும் மண்ணையும் தமது வார்த்தையால் படைத்தவர் அதன் மீது அனைத்து அதிகாரங்களையும் கொண்டவர். முழுவதுமாக கீழ்ப்படிந்தார். எனவே கீழ்ப்படிதலின் முழு முன்மாதிரியை நமக்கு விட்டுச் சென்றுள்ளார். அவர் இறை மகனாயிருந்தும் துன்பங்கள் வழியே கீழ்ப்படிதலைச் கற்றுக் கொண்டார் (எபி 5:8).

### **கீழ்ப்படிதலினால் வரும் ஆசீர்வாதங்கள்**

ஆண்டவருக்கு தன்னை முழுவதும் கீழ்ப்படுத்தியதால் ஆபிரகாமை நம் விசுவாசத்தின் தந்தை என்று அழைக்கிறோம். ஆண்டவர் அவரைப் பற்றி கூறும்போது உங்கள் தந்தை ஆபிரகாமையும் உங்களைப் பெற்றெடுத்த சாராவையும் நினைத்துப் பாருங்கள் என்று கூறும் அளவுக்கு அவர் உயர்த்தப்பட்டார் (எசா 51:2). கீழ்ப்படிவோருக்குத்தான் தந்தை தனது ஆவியானவரை அருளுகிறார் (திப 5:32) எனவேதான் கடவுள் நாசேரத்து இயேசுவின்மேல் தூய ஆவியாரின் வல்லமையை பொழிந்தருளினார். அகையின் கொடுமைக்கு உட்பட்டிருந்த அனைவரையும் அவர் விடுவித்து எங்கும் நன்மை செய்துகொண்டே சென்றார். (தி.ப.10:38) இன்றைக்கு நம் மத்தியில் கீழ்ப்படிதல் குறைந்து போனதால் கூடி செபிக்கிற நேரங்கள் மிகவும் குறைந்துவிட்டது. அன்றைக்கு ஆதிப் பெற்றோரின் கீழ்ப்படியாமை முதலாவது ஆண்டவரோடு உள்ள உறவைத் துண்டித்தது கிரண்டாவது அவர்களுக்குள் அச்சத்தைக் கொண்டு வந்தது. மூன்றாவது ஒருவரையொருவர் குறை பேச ஆரம்பித்தார்கள். அவர்களை ஏமாற்றிய அலகை இன்றைக்கும் நம் பணியாளர் மத்தியிலும் குடும்பங்களில் கணவன் மனைவியிடையே ஒருமனம் கில்லாமல் ஏதாவது ஒரு பிரச்சனையை ஏற்படுத்தி செய நேரத்தை அலகைத் திருடிக் கொண்டிருக்கிறது. அதைப் பற்றிய அக்கரை இல்லாதவாறு நம் உள்ளங்கள் மழுங்கடிக்கப்பட்டு வருவதைப் பார்க்கிறோம். நாம் மற்றவர்களை குறை கூறுவதை விட்டுவிட்டு நம்மையே நாம் ஒருவரையொருவர் ஆய்ந்து பார்க்க தூய ஆவியானவர் நம்மைத் தட்டி எழுப்புவதை உணர்வோம். புனித பேதுரு கூறுவதுபோல அழிவுத் தெளிவோடு விழிப்பாயிருங்கள். உங்கள் எதிரியாகிய அலகை யாரை விழுங்குளாமெனக் காத்திருக்கும் சிங்கம்போலத் தேடித் திரிகிறது.

அசையாத நம்பிக்கைக் கொண்டவர்களாய் அதனை எதிர்த்து நில்லுங்கள் என நமக்கு ஆலோசனைத் தருகிறார் (1 பேது 5:8-9). யாக்கோபு கூறுவது கடவுளுக்குப் பணிந்து வாழ்நங்கள். அலகையை எதிர்த்து நில்லுங்கள். அப்பொழுது அது உங்களிடமிருந்து ஓடிப்போகும் என்கிறார் (யாக் 4:7). இறுதி வரை தன்னை அனுப்பிய தந்தைக்கு கீழ்ப்படிந்திருந்தார். எனவேதான் அவர் சென்ற இடமெல்லாம் அவரைக் கண்டதும் அலகை எடுபட்டு ஓடியது. கீழ்ப்படிதலின் முழு முன்மாதிரியான நம் ஆண்டவரைப்போல் நாமும் கீழ்ப்படிதலை அவரிடமிருந்து கற்றுக் கொள்வோம். ஏனென்றால் நாம் மனிதர்களோடு மட்டும் போராடுவதில்லை. இவ்வலகின் மீது ஆற்றல் கொண்ட தீய ஆவிகள் ஆகியவற்றோடும் போராடுகிறோம். எனவே கீழ்ப்படிதலின் ஆசிரைப் பெற்றுக்கொள்ள அலகையின் ஏமாற்று வழிகளை எதிர்த்து நிற்க கடவுள் அருளும் எல்லாப் படைக்கலன்களையும் அவர் பாதம் அமர்ந்து நாள்தோறும் அணிந்து கொள்வோம் (எபே 6:10-12). தீமை நம்மை வெல்ல விடாதபடி நன்மையால் தீமையை வெல்வோம் (உரோ 12:21).

நற்பணி. M.விசுவாசம், செஞ்சை.

## குறைகளை நிறைவாக்குபவர்

உங்கள் தேவைகள் அனைத்தையும் நிறைவு செய்வார் (யிலி 4:19)

நம் தேவைகளை குறிப்பிட்டு வேண்டுகையில் இறைவன் அவற்றை நிறைவாக்குவார். குறைவுகள் நம் குடும்பத்தில் தோன்றும் போது நிறைவாக்குகிறவரைக் கூப்பிடுவோம். இயேசு வருவார் எல்லாவகையான குறைகளையும் நிறைவாக்குவார்.



அருள்பணியாளர் ஒருவர் சென்னையில் எனக்கு புனித பயணம் சென்று வந்த அனுபவத்தை பற்றிய DVD ஒன்றை வழங்கினார் அதில் மத்தேயு நற்செய்தியில் குறிப்பிடுகின்ற (மத் 14:13) இயேசு அப்பங்களை வழங்கிய புதுமை செய்த இடத்தை பார்க்க முடிந்தது அது பசும்பூல் திறந்தவெளி. அதில் ஒரு பெரிய பாறை அந்த பாறையில் ஏழு நீருற்றுகள் உள்ளன. ஒன்றில் மட்டும் இன்னும் சலசலவென நீர் விழுவதை கண் குளிர காணும் போது மகிழ்ச்சியாக இருந்தது. இந்த பாறையின் மீது இயேசு கிரண்டு மீன்களையும் ஐந்து அப்பங்களையும் வைத்ததாகவும் அதன்பின் அவற்றை எடுத்து உயர்த்தி இறைபுகழ் கூறி பிட்டத்தாகவும் 5000 ஆண்கள் திருப்தியாக உண்டதாகவும் இந்த நீருற்றுகளில் கை கழுவியதாகவும் கூறினார்.

நம் இயேசு அற்புதம் செய்த இடத்தில் கற்பனையில் பார்க்கும்போது “என் மீது தான் இயேசு அந்த போதாத குறைவான உணவை வைத்தார். குறைவுகள் இயேசுவின் கரங்களில் வருகையில் நிறைவாகிறது என்பதற்கு சாட்சியாக நான் நிற்கிறேன் என்று அந்த பெரிய பாறை கூறுவதாக உணர முடிகிறது”

அந்த 7 நீருற்றுகளை பார்த்தால் ஏறக்குறைய 5000 ஆண்கள் வயிறார் உண்டபின் எங்களிடம் தான் தண்ணீர் பருகி. கைகளை கழுவினார்கள்

எவ்வளவு குறைவுகளையும் இயேசு நிறைவாக்குவார் என்பதற்கு நாங்கள் தான் சாட்சிகள் என்று அந்த நீருற்றுக்கள் நிற்கின்றன.

### 1. வெறுமையாக அனுப்பவில்லை

“இயேசு அங்குச் சென்றபோது பெருந்தீரான மக்களைக் கண்டு அவர்கள் மீது பரிவு கொண்டார் மாலையானபோது சீடர் அவரிடம் வந்து, இவ்விடம் பாலையிலும் ஆயிற்றே, நேரமும் ஆகிவிட்டது. ஊர்களுக்குச் சென்று தங்களுக்குத் தேவையான உணவு வாங்கிக் கொள்ள மக்கள் கூட்டத்தை அனுப்பிவிடும்” என்றனர் (மத் 14:15) “வானமும் பூமியும் உண்டாகட்டும்” என்ற ஒரு வார்த்தையில் இந்த உலகத்தை உருவாக்கினவருக்கு தெரியாதா தான் நிற்பது பால்வெளி என்றும் பகலையும் கிரவையும் படைத்த ஆண்டவரிடம் நேரத்தை குறித்து கூறுகின்றனர்; அனுப்பிவிடும் என்றனர், பசியோடு வெறுமையாய் அனுப்பிவிடும் என்றனர். பசியோடு வெறுமையாய் அனுப்புவதில் சீடர்கள் குறியாக இருந்தனர். ஆனால் இயேசு கூறுகிறார் “நீங்களே அவர்களுக்கு உணவு கொடுங்கள்” (மத்தேயு 14:16).

### 2. போதாதே

இயேசு “இவர்கள் உண்பதற்கு நாம் எங்கிருந்து அப்பம் வாங்கலாம்” என்று யிலிப்பிடம் கேட்டார். யிலிப்பு மறு மொழியாக இருநூறு தெனாரியத்திற்கு அப்பம் வாங்கினாலும் ஆளுக்கு ஒரு சிறு துண்டும் கிடைக்காதே என்றார். உமது அருள் எமக்கு போதும் என்று கூறவேண்டிய யிலிப்பு போதாதே என்று புலம்புகிறார் நம் பார்வை நம் வருமானம், பணம் நகை கிவைகளின் மீது அல்லாமல் இயேசுவின் மீதேயிருக்கட்டும்.

### 3. எம்மாத்திரம்

ஒரு சிறுவன் தன்னலம் கருதாமல் தன் உணவை இயேசுவுக்கு காணிக்கையாக்குகிறான் (யோவா 6:9) இந்த 5 அப்பமும் 2 மீன்களும் இத்தனை மக்களுக்கு எம்மாத்திரம் என்று கூறுகிறார் சீடரான அந்திரேயா. சிறுவனான தாவீதின் கையிலிருந்த சின்ன கூழாங்கல் பெரிய கோலியாததை வீழ்த்தவில்லையா? சிம்சோனின் கையிலிருந்த கழுதையின் சின்ன தாடை எலும்பு 1000 பெலிஸ்தியரை மேற்கொள்ளவில்லையா? நம் நம்பிக்கையை 2 மீன், 5 அப்பம் கிவைகளின் மீது வைக்காமல் குறைகளை நிறைவாக்கும் இயேசுவின் மீது வைப்போம்.

### 4. வேறொன்றும் இல்லை

சீடர்கள் இயேசுவிடம் “எங்களிடம் இங்கே ஐந்து அப்பங்களும் கிரண்டு மீன்களும் தவிர வேறு எதுவும் இல்லை” என்றனர் (மத் 14:17), இயேசு அருகில்



இருக்கையில் எது இல்லையென்றாலும் கவலையில்லை 5 அப்பமும் 2 மீனும் அதோடு இயேசுவும் இருப்பதை சீடர்கள் மறந்து விட்டார்கள் ஒன்றுமில்லை என்று புலம்பாமல் இயேசு ஒருவர் இருப்பதை நினைப்போம். அவருடைய மகிமையின் வாக்கு தத்தங்கள் மட்டுமே போதுமானது.

## 5. கொண்டு வாருங்கள்

இயேசு சீடர்களிடம் “அவற்றை என்னிடம் இங்கே கொண்டு வாருங்கள்” என்றார் நம்முடைய குறைவுகளை எல்லாம் வைத்துக் கொண்டு புலம்பாமல் அவைகளை இயேசுவிடம் கொண்டு போவது நல்லது. “ஆண்டவர் மேல் உன் கவலையைப் போட்டு விடு. அவர் உனக்கு ஆதரவு அளிப்பார்” (தீபா 55:22) அவர் நம் எல்லா குறைகளையும் அகற்றி நம்மை நம் குடும்பங்களை ஆசீர்வாதத்தால் நிரப்புவார்.

## 6. எடுத்தார்

அந்த குறைவாக இருந்த உணவுகளை இயேசு கையில் எடுத்தார். 3 நாட்களாக சிறுவன் கையிலும் சீடர்கள் கையிலும் இருக்கையில் ஒரு அற்புதமும் நடக்கவில்லை. அதே அப்பமும் மீனும் இயேசுவின் கரங்களில் வந்த போதோ ஆயிரமாயிரமான ஆசீர்வாதமானது. நம் குறைகளை இயேசுவின் கரங்களில் கொடுப்போம் அவர் கையில் எடுக்கட்டும் அற்புதம் நடைபெறும்.

## 7. அண்ணாந்து பார்த்தார்

இயேசு தன் கையில் இருந்த அப்பத்தை பாராமல் தந்தையின் முகத்தை அண்ணாந்து பார்த்தார். நாடும் நம்முடைய. நம்மிடமுள்ள குறைகளை பார்க்காமல் இயேசுவை அண்ணாந்து பார்ப்போம். அவர் நம் குறைகளை எல்லாம் நிறைவு செய்வார். “மலைகளை நோக்கி என் கண்களை உயர்த்துகின்றேன் எங்கிருந்து எனக்கு உதவி வரும்?” (தீபா 121:1)

## 8. அப்பங்களை பிட்டார்

ஆண்டவர் நம்மை பிட வேண்டும் என்று எதிர்பார்க்கிறார். பிட்டால் தான் நாம் பெருக முடியும். நற்செய்தி பணிக் குடும்பமே நம்மையும் நம் குறைகளையும் பிட்கும்படி இயேசுவிடம் நம்மையே அர்ப்பணிப்போம். ஆசீர்வாதத்தின் அருள்மொழியை பெற்றுக் கொள்வோம். மற்றவர்களுக்கும் வழங்குவோம். பணி வாழ்வில் மகிழ்ந்து பிறரையும் மகிழ்விப்போம்.

நற்பணி V.செபஸ்டியன் தார்சிஸ், செஞ்சை

வித்தியாசமான எண்களும் அத்தியாவசியமான  
இறைவார்த்தைகளும்: **எபேசியர் 6:6**

மனிதர்களுக்கு உகந்தவர்களாகுமாறு. வேலை செய்வதாகக் காட்டிக் கொள்பவர்களாயிராமல் கிறிஸ்துவின் பணியாளராய்க் கடவுளின் திருவுளத்தை உளமார நிறைவேற்றுங்கள்.



ஒருவரை குற்றவாளி எனத் தீர்ப்பு அளிப்பதற்கு முன் நாம் அதற்கு தகுதியுடையவரா? என்பதை எண்ணிப் பார்க்க வேண்டும். தன்னுடைய குறையை நினைத்துப் பார்க்காமல், பிறரின் நன்மை தீமையையும் ஆராய்ந்து அறியாமல், அநியாயமாக குற்றம் சாட்டுமபோது, நாமும் அறிவுரை வழங்கலாம். ஆலோசனை தரலாம். கண்டித்து உணர்த்தவும் கடமைப்பட்டிருக்கிறோம். இப்படியாக, ஒருவரை நல்வழிப்படுத்த முயற்சி செய்யும் போது, அவர் மனந்திரும்ப வாய்ப்பு இருக்கிறது. ஆகவே, பிறரை குற்றவாளிகள் எனத் தீர்ப்பளித்து விடக்கூடாது.

தனிப்பட்ட முறையில் நமக்கு எதிராக குற்றம் செய்த ஒருவரை குற்றவாளி எனத் தீர்ப்பு அளிப்பது தவிர்க்கப்பட வேண்டுமே தவிர, அதே வேளையில், நாட்டில் நீதி நிலைத்திருக்குமாறு நீதிபதிகளை இறைவனே ஏற்படுத்தினார் என்பதையும் நாம் அறிந்திருக்க வேண்டும். “மனிதரிடையே வழக்கு ஏற்பட்டு அவர்கள் நீதிமன்றத்தை நாடும் பொழுது, நீதிபதிகள் நேர்மையாளரை நேர்மையாளர் என்றும், குற்றவாளியைக் குற்றவாளி என்றும் தீர்ப்பிடுவர் (இச 25:11) எனத் திருச்சட்டம் கூறுகிறது. மேலும், “உங்கள் கடவுளாகிய ஆண்டவர் உங்கள் குலங்களுக்கெனக் கொடுக்கும் எல்லா நகர்களிலும் நீதிபதிகளையும், தலைவர்களையும் வழங்கட்டும்” (இச 16:18) என்றும் கூறப்பட்டுள்ளது. இப்படியாக நியமிக்கப்பட்ட நீதிபதிகளே குற்றவாளிகளுக்குத் தீர்ப்பு வழங்குவர். இது தவறல்ல, அது அவர்களின் கடமையாகும். ஆனால், நமக்கு எதிராக குற்றம் செய்தவரை தீர்ப்பிட அல்ல, மன்னிக்கவே நாம் அழைக்கப்பட்டிருக்கிறோம்.

**நாம் ஏன் தீர்ப்பு அளிக்கக் கூடாது?**

1. ஒருவரைப் பற்றிய எல்லா விஷயங்களையும் நாம் அறிந்து விட முடியாது. ஏனெனில், நாம் மனிதர்களே. மனிதர் முகத்தைப் பார்க்கின்றனர்; ஆண்டவரோ அகத்தைப் பார்க்கின்றார் (சாமு 16:7). வெளித்தோற்றத்தின்படி தீர்ப்பு அளித்து விடாமல் நீதியோடு தீர்ப்பு அளிக்க வேண்டும். “கடவுள் ஒருவரே இதயச் சிந்தனைகளை ஆய்ப்பவர்; உள்ளுணர்வுகளைச் சோதித்து அறிபவர். ஒவ்வொருவரின் வழிகளுக்கும் செயல்களின் விளைவிக்கும் ஏற்றவாறு நடத்துபவர் (எரே 17:10). ஆக, குறைவான அறிவுள்ள நாம் கடவுளைப்போல செயல்பட துணிந்துவிடக் கூடாது. பிறரைக் குற்றம் சாட்டுவதை இறைவன் விரும்புவதில்லை (லூக் 18:14). சிலர், பிறரைக் குற்றம் சொல்வதையே வழக்கமாகக் கொண்டுள்ளனர். குறை கூறுவது சாத்தானின் வேலை (திவெ

12:10). “ஆகையால், பிறர் குற்றவாளிகள் எனத் தீர்ப்பு அளிப்பாரே, நீங்கள் யாராயினும் சாக்குப் போக்குச் சொல்வதற்கு உங்களுக்கு வழியில்லை. ஏனெனில், பிறருக்கு எதிராகத் தீர்ப்பளிக்கும்போது நீங்கள் உங்களுக்கே தண்டனைத் தீர்ப்பை அளிக்கிறீர்கள். தீர்ப்பளிக்கும் நீங்களே அந்தத் தீர்ப்பைப் பெறுவதற்கான செயல்களைச் செய்கிறீர்களே (உரோ 2:1) என்று பவுல் கூறுவது மட்டுமல்ல. இதே உண்மையை யாக்கோபும் கூறுகிறார். “நீங்கள் தண்டனைத் தீர்ப்புக்கு நின்று கொண்டிருக்கிறார் (யாக்கோபு 5:9) என்கிறார். ஆகவே, ஆண்டவரின் வருகைக்குமுன் யாருக்கும் தீர்ப்பளிக்க வேண்டாம். கடவுள் ஒருவரே தீர்ப்பளிக்கும் அதிகாரம் படைத்தவர். ஆகவேதான், பிறர் குற்றவாளிகள் எனத் தீர்ப்பு அளிக்காதீர்கள். அப்போதுதான், நீங்களும் தீர்ப்புக்கு உள்ளாக மாடீர்கள் (மத் 7:1) என்கிறார் இயேசு ஆண்டவர்.

2. நீதிபதிகளாகக் காட்டிக்கொள்ளும் நம் செயல்கள் ஒவ்வொன்றையும் கடவுள் கவனித்துக் கொண்டிருக்கிறார் என்பது மட்டுமல்ல. அதன்படி நமக்கு செய்வார் என்பதையும் நாம் அறிந்து கொள்ளவேண்டும். ஆகவேதான், “நீங்கள் அளிக்கும் தீர்ப்பையே நீங்களும் பெறுவீர்கள்” நீங்கள் எந்த அளவையால் அளிக்கிறீர்களோ, அதே அளவையாலே உங்களுக்கும் அளக்கப்படும் (மத் 7:2) என்கிறார் இயேசு ஆண்டவர். இணை வசனமான லூக் 6:36-38 இதன் விளக்கமாக அமைந்திருக்கிறது. ஆகவே, இரக்கம் காட்டாதோருக்கு இரக்கமற்ற தீர்ப்புதான் கிடைக்கும். இரக்கமே தீர்ப்பை வெல்லும் (யாக்கோபு 2:13). ஆக, ஒருவர் தண்டிக்கப்பட வேண்டுமென்பது இறைவரின் விருப்பம் அல்ல. தண்டனை பெறவிருக்கும் நபரே அதனைத் தீர்மானிக்கிறார். இதை தாவீது தெளிவுபடுத்துகிறார். ஆண்டவரே மாறாத அன்பர்க்கு மாறா அன்பராகவும் மாசற்றோர்க்கு மாசற்றவராகவும் நீர் விளங்குவீர். துயோருக்குத் தூயவராகவும், வஞ்சகர்க்கு விவேகியாகவும் உம்மை நீர் காட்டுகின்றீர் (திபா 18:25,26) என்கிறார். நாம் அனைவரும் கிறிஸ்துவின் நடுவர் இருக்கை முன்பாக நின்றாகவேண்டும். அப்போது, நாம் செய்த நன்மை தீமைக்கு கைமாறு பெற்றுக்கொள்ளுமாறு ஒவ்வொருவரின் செயல்களும் வெளிப்படும் (2 கொரி 5:10). இதை நாம் உணர்ந்து கொண்டால், பிறரை குற்றவாளிகள் எனத் தீர்ப்பளிக்க முடியாது.

3. நாம் அனைவரும் நீதிமான்கள் அல்ல. பாவின்களே. ஆகவே, பிறரைத் தீர்ப்பிடத் தகுதியற்றவர்கள். ஆகவேதான், உங்கள் கண்ணில் இருக்கும் மரக்கட்டையைப் பார்க்காமல் உங்கள் சகோதரர் அல்லது சகோதரியின் கண்ணில் இருக்கும் துரும்பை நீங்கள் கூர்ந்து கவனிப்பதேன்? (மத் 7:3) என்கிறார் இயேசு ஆண்டவர். இதை உணர்ந்து கொள்ளும்படி, விபசாரத்தில் கையும் மெய்யுமாகப் பிடிபட்ட ஒரு பெண்ணை கல்லெறிந்து கொல்லவேண்டுமென்று வந்த பரிசேயரிடம் “உங்களுள் பாவம் இல்லாதவர் முதலில் இப்பெண்மேல் கல் எறியட்டும்” (யோவா 8:7) என்று அவர்களிடம் கூறினார். இதைக் கேட்டதும் முதியவர் தொடங்கி ஒருவரின் ஒருவராக அவர்கள் யாவரும் அங்கிருந்து சென்றுவிட்டார்கள். தங்கள் கண்ணில் இருக்கும் மரக்கட்டையைப் பார்க்க வேண்டும் என்பதற்காகவே இப்படிக்கூறுகிறார். எனவே, “எனக்கு மெய்யறிவு தாரும்” (தி.பா 119:34) என தாவீதைப் போல செயிப்போம். ஆக, நாம் பாவின்களாக இருப்பதால் பிறரைத் தீர்ப்பிடத் தகுதியற்ற நிலையில் உள்ளோம்.

4. செய்யக்கூடாததும் செய்ய முடியாததுமான ஒரு செயலை நாம் செய்ய நினைப்பதும் குற்றமே. “உங்கள் கண்ணில்தான் மரக்கடடை இருக்கிறதே நீங்கள் பிறரைப் பார்த்து “உங்கள் கண்ணிலிருந்து துரும்பை எடுக்கட்டுமா?” என்று எப்படி கேட்கலாம்? (மத் 7:4) என்கிறார் இயேசு ஆண்டவர். உங்களால் பார்க்க முடியாதபோது உங்கள் சகோதரர் கண்ணில் உள்ள துரும்பை எப்படி எடுக்க முடியும்? நீங்கள் நீதிக்கு முக்கியத்துவம் கொடுப்பவராக இருந்தால், முதலில் உங்களை அல்லவா சரி செய்து கொள்ள வேண்டும். உங்கள் பாவத்தையே எடுத்துப்போட முடியாத நீங்கள், பிறருடைய குறைகளை எப்படி நீக்க முடியும். எனவே, நாம் பிறரை குற்றவாளிகள் எனத் தீர்ப்பளிக்க முடியாது.

5. தங்களுடைய அவலநிலையை அறிந்து கொள்ளாமல் பிறரைப் பழிசுமத்தும் சபாவமுடையவர்களைப் பார்த்து, வெளிவேடக்காரரே என்று இயேசு கூறுகிறார். ஏனென்றால், பிறரை குற்றப்படுத்தவேண்டும் என்பதற்காகவே தீர்ப்பு அளிக்கிறார்களே தவிர, அவர்களை நல்வழிப்படுத்த வேண்டும் என்பதற்காக அல்ல. பிறருக்கு ஏதோ நன்மை செய்வதுபோல நடித்து, தம்மையே ஏமாற்றிக்கொள்கிறார்கள். இறை சமூகத்தில் தாழ்த்தி, மனம் வருந்தி நம்மை சரிசெய்த பிறகுதான், பிறரை சரிபடுத்த முயற்சிக்க வேண்டும். ஆகவேதான் முதலில் உங்கள் கண்ணிலிருந்து மரக்கடடையை எடுத்தெறியுங்கள். அதன்பின் உங்கள் சகோதரர் அல்லது சகோதரியின் கண்ணிலிருந்து துரும்பை எடுக்க உங்களுக்குத் தெளிவாக கண் தெரியும் (மத் 7:5) என்கிறார் இயேசு ஆண்டவர். நாம் நீதியோடு செயல்படாத பட்சத்தில் பிறரை குற்றவாளிகள் எனத் தீர்ப்பளிப்பது முறையல்ல.

6. அறிவிப்பது நமது கடமை. என்றாலும் நீதி நெறிகளை அறிந்து கொண்டு அதைப்பின்பற்ற விருப்பமின்றி வீண்வாதம் செய்வோரிடம், திருச்சட்டத்தின் ஆழமான கருத்துக்களைப் பற்றி பேசுவது எந்த நன்மையும் தராது. ஆகவேதான், இயேசு ஆண்டவர் முக்கிய போதனைகளை தனது சீடர்களிடம்தான் விளக்கிக் கூறினாரே தவிர, பரிசேயர்களிடம் கூறவில்லை. உண்மையா அது என்ன? என்று கேட்ட பிலாத்துவிடம் அதிகமாக பேசவில்லை. தன்னை விசாரித்த ஏரோதிடம் வாய் திறவாதிருந்தார். எனவே, கடவுளின் தூய வார்த்தைகளை யாரிடம் பேசுகிறோம் என்பதை அறிந்து செயல்படவேண்டும். “இகழ்வாரைக் கடிந்து கொள்ள வேண்டாம். அவர்கள் உங்களைப் பகைப்பார்கள் (நீதி 9:8) மூடர்போல் மடச் செயல்களைச் செய்பவர், தான் கக்கினதைத் தின்னத் தீரும்பி வரும் நாயைப் போன்றும், கழுவினாலும் அது மீண்டும் சேற்றிலே புறளும் பன்றிக்கும் ஒப்பானவர்கள் (2 பேது 2:21,22). ஆகவேதான், “தூய்மையானது எதையும் நாய்களுக்கு கொடுக்க வேண்டாம். அவை தீரும்பி உங்களை கடித்துக் குதறும். மேலும் உங்கள் முத்துக்களைப் பன்றிகள் முன் எறியவேண்டாம். எறிந்தால் அவை தங்கள் கால்களால் அவற்றை மிதித்துவரும்” (மத் 7:6) என்கிறார் இயேசு ஆண்டவர்.

ஆகவே, பிறர் குற்றவாளிகள் எனத் தீர்ப்பளித்து நாம் தீர்ப்புக்கு உள்ளாகிவிடாதவாறு ஞானத்தோடு செயல்பட அருள்வேண்டி மன்றாடுவோம்.

நற்பணி. J.ஆரோக்கியசாமி - திருவாடனை

**நற்செய்தி அறிவிப்பும் பணிக்குழு  
2018 மே மாதப் பணித்திட்டம்**

நாள்	நிகழ்வு	இடம்
01	நற்பணி அருளானந்தம் இல்லத்திருமண விழா	ம. சவேரியார் பட்டணம்
02	அருள் அமுது ஆதாரக் குழு கூடுகை	அமைதியகம்/ அருள்சான்று நிலையம்
03	இளையோர் இறையாட்சிக் கூடுகை	சிவகங்கை
04	பரிந்துரை செயல்	திரு கிருதய ஆண்டவர் திருத்தலம், இடைக்காட்டுர்
04-05	புதிய பணியாளர்கள் அர்ப்பண தேர்ந்து தெளிதல் தியானம்	அமைதியகம்
05	புதிய பணியாளர்கள் பயிற்சி	ரோசமாநகர்
06	புதிய பணியாளர்கள் அர்ப்பண விழா	சருகணி
10	நற்செய்திக் கூட்டம்	R.S.மங்கலம், அன்னைநகர்
12	இளையோர் இறையாட்சி கூடுகை	மானாமதுரை
12	வட்டார தியானக் கூட்டம்	இராமநாதபுரம் / ம.மிக்கேல்பட்டணம்
13	வட்டார தியானக் கூட்டம்	சருகணி/ கமுதி / செஞ்சை / காளையார்கோவில்
15	இளையோர் இறையாட்சிக் கூடுகை	இராமநாதபுரம்
19	நற்பணி பாக்கியம் இல்லத் திருமணவிழா	சிலாமேகநாடு
19	வட்டார தியானக் கூட்டம்	சிவகங்கை
20	தூய ஆவியானவர் விழா	அனைத்து வட்டாரங்கள்
26	இனம் காணப்பட்டவர்கள் அறிமுகப் பயிற்சி	பாம்பன்
27	இனம் காணப்பட்டவர் அறிமுகப் பயிற்சி	அமைதிகம் / இராமநாதபுரம் / சிவகங்கை / K.M.கோட்டை / சருகணி / சாயல்குடி

**கிப்ப கில்லாடி எப்ப?** கவலைகள் வந்துகொண்டுதான் இருக்கும்;  
அவைகளைத் தற்காலிகமாக்குவதும்,  
நிரந்தரமாய் வைத்துக் கொள்வதும்  
நமது கைகளில்தான்.

**கிதை நாம் உணர்வது**

**கிப்ப கில்லாடி எப்ப  
-எல்லாரோ**



சிலரை திருத்தூதராகவும். சிலரை இறைவாக்கினர்களாகவும். வேறு சிலரை நற்செய்தியாளர்களாகவும். ஆயர்களாகவும். போதகர்களாகவும் ஏற்படுத்தினார் (எபே 4:11) நம் கடவுள். ஆம் கடவுளின் அழைப்பு ஒவ்வொருவருக்கும் ஒவ்வொரு விதமாக அருளப்படுகிறது. எப்படி உடல் ஒன்றே என்றாலும் உறுப்புகள் பலவாக இருப்பதுபோல, ஒவ்வொருவரையும் ஒவ்வொரு விதமாக தேர்ந்துகொண்டு அவர்களை பயன்படுத்துகிறார் நம் இறைவன்.

இளமைப் பருவத்தில் இறைவன் தேர்ந்து கொண்ட சிலரைப் பற்றியும் அவர்களின் பணிகளைப் பற்றியும் சற்றே சிந்திப்போம். மோசேயை இஸ்ராயேல் மக்களின் விடுதலை போராட்டத்தில் தலைவராக களமிறக்கினார் நம் கடவுள். தாவீதை அவரின் இளம் பிராயத்தில் அரசராக ஆள திருப்பொழிவு செய்தார். சாலமோனையோ அரசராகவும் தமது ஆயத்ததைக் கட்டி எழுப்பவும் முன் குறித்து எழுப்பினார். சாமுவேலை ஒரு இறைவாக்கினராக தேர்ந்து கொண்டார். பவுலை பிற இனத்தார்க்கு நற்செய்தியை பறைசாற்றுவதற்கென பிரித்தெடுத்தார். இவையெல்லாமே தாம் படைத்த மக்கள் தன்னை வந்தடைவதற்காக, முழுமையான மீட்பைப் பெற்றுக் கொள்வதற்காக, என்றென்றும் நிலைவாழ்வைப் பெற்றுக் கொள்வதற்காக, இதுவே இறைத் திருவுளம். இறைவனின் எதிர்பார்ப்பும் ஏக்கமும் இதுவே. இளமைப் பருவம் துடிப்பும், ஆற்றலும், வலிமையும், அஞ்சாநெஞ்சமும் நிரம்பிய பருவம். எனவேதான் ஆண்டவர் பல இளையோரை முன்குறித்தார். அழைத்தார் தமக்கு ஏற்படையோராக்கி தமது மாடசியில் பங்களித்தார்.

### விடுதலைப் போராட்டத்தில் மோசே

ஆட்டுமந்தையை மேய்த்துக் கொண்டிருந்த மோசேக்கு ஒரேயு மலையில் முட்டூதர் நடுவில் ஆண்டவரின் பிரசன்னமும் அழைப்பும் கிடைக்கிறது. ஏற்றுக்கொள்ள தயங்கிய மோசேக்கு 'நான் உன்னோடு உன்னில் இருப்பேன்' (வி. 3:12) என்ற வார்த்தை ஆற்றலைத் தருகிறது. அருஞ்செயல்களைச் செய்யும் வியத்தகு ஆற்றலையும் கொடையாக, ஆயுதமாக கடவுள் தந்தருளினார். மோசே தனது பலவீனத்தை தமது திக்குவாய் தன்மையை கூறியபோது அந்த வலுவின்மையைப் போக்கி நியல்ல நான் உன் நாவில் இருப்பேன். உனக்கு பேச வேண்டியதைக் கற்பிப்பேன் என்று தீட்புபடுத்தினார். அதன்பின் மோசே முற்றிலும் இஸ்ராயேல் மக்களின் விடுதலைக்காக தம்மையே அர்ப்பணித்தார்.



அரசன் முன் மக்களின் விடுதலைக்காக தைரியமாக பேசினார். அருஞ்செயல்களை ஆற்றி அரசனையே கலங்கடித்தார். விடா முயற்சியோடு விடுதலைப் போராட்டத்தில் ஈடுபட்டார். விடுதலையைப் பெற்றுத் தந்தார். எந்த மக்களுக்காக போராடினாரோ அம்மக்கள் கடவுளுக்கெதிராக முணு முணுத்த போதும், செயல்பட்ட போதும் கடவுளின் சினம் கனறென்றெழுந்த போதெல்லாம் அம்மக்களுக்காக கடவுளிடம் பரிந்து பேசினார். அவரின் வாக்குறுதிகளை நினைவுபடுத்தினார். அவர்களை கண்டித்து விடாதபடி பல நேரங்களில் தடுத்து நிறுத்தினார்.

மக்கள் தலைவராக, விடுதலைப் போராட்ட வீரராக ஆளுமைத் தன்மையுடன், தலைமைத்துவ பண்புகளுடன் தாய்மைக் குணங்களுடன் செயல்பட்ட மோசே இளையோருக்கு ஒரு தலைசிறந்த எடுத்துக்காட்டு. ஏழை, எளிய தாழ்த்தப்பட்ட மக்களுக்கு போராட அவர்களுக்கு விழிப்புணர்வைத் தந்துதவ இளையோரின் எழுச்சி நம் நாட்டிற்கு இன்றியமையாத தேவையாக இருக்கிறது. அரசியல்வாதிகளின் அதர்மத்தை எதிர்த்துத் தட்டிக் கேட்க நேர்மையான சூழல் அமைய வன்முறை கலக்காத அக்கறை கலந்த அகிம்சை போராட்டங்கள் அவசியமாய் தேவைப்படுகிறது. அதற்கு மோசே இளையோரின் முன்மாதிரியாய் விளங்குகிறார். விடாமுயற்சி உடையவர்கள் விரும்பியதெல்லாம் பெற்று விடுவார்கள் என்பது உறுதி. நாட்டின் நலனே இளையோரின் இலக்காக மாற வேண்டும். உன் இலக்கை அடையும் ஓரிடத்திலும் தயங்கி நின்ற விடாதே” என்றார் விவேகானந்தர். 'உங்கள் உள்ளங்களுக்கு ஊக்கமளித்து நல்லதையே சொல்லவும், செய்யவும் கடவுள் உங்களை உறுதிப்படுத்துவாராக (2 தெச 2.17) என்ற வார்த்தை இளையோரில் நிறைவேறட்டும்.

### அரசராய் தாவீது :

ஈசாயின் புதல்வர்கள் எட்டு பேர். ஏழு பேரை ஆண்டவர் நிராகரித்து கடைசி மகனான தாவீதை இஸ்ராயேலின் அரசராக தேர்ந்தெடுக்கிறார். அவரின் அழைப்பு தனித்தன்மை வாய்ந்தது. வயதிலும் வலிமையிலும் மூத்த புதல்வர்களையெல்லாம் கடந்து போகச் செய்து ஆடுகளை மேய்க்கும் தாவீதை 'தேர்ந்து கொள்ளப்பட்டவன் இவனே எழுந்து இவனை திருப்பொழிவு செய்' (1 சாமு 16.12) ... சாமுவேலிடம் கூறுகிறார். ஆண்டவரால் அரசராக தேர்ந்து கொள்ளப்பட்ட தாவீதின் வீரத்தையும் விவேகத்தையும் இஸ்ராயேல் நாட்டின் மீது அவர் கொண்ட அக்கறையும் கடவுள் மீது அவர் கொண்டிருந்த பற்றுறுதியையும் நிரூபிக்கும் விதமாக கோலியாத்தை கொல்லும் நிகழ்வு நடக்கின்றது. அதன் மூலம் அரசன் சவுலின் கவனத்தையும், யோனத்தானின் நட்பையும் பெறுகிறார். பல இன்னல்களை சந்தித்து அவற்றில் எல்லாம் அவர் ஞானத்தோடு கலந்து கொண்ட விதமும் எல்லா சூழ்நிலைகளிலும் இறைவனைச் சார்ந்திருந்த குணமும் அவரை இன்னும் அதிகமாய் கூர்மைப்படுத்தியது. பண்படுத்தியது. அரசராக முடிசூட்டி சிறந்த முறையில் ஆட்சி செய்ய வைத்தது.



ஆயினும் ஒரு அரசன் சுயநலத்திற்காக எவற்றை செய்யக்கூடாது என்பதற்கும் தாவீதின் வாழ்வில் நடந்த நிகழ்வு ஒரு எச்சரிக்கையாய் அமைகிறது (2 சாமு. 11) அதன்பின் தாவீது தமது தவறுக்காக மனம் வருந்தி மன்னிப்பை ஆண்டவரிடமிருந்து பெற்றுக்கொண்டார்.

மக்களின் நலனும், மக்களின் மகிழ்வும், மக்களின் விருப்பமும் அரசனின் நலனாக, மகிழ்வாக, விருப்பமாக இருக்கும்போதுதான் அந்த அரசு மாட்சி பெற்றதாக இருக்கும். அப்படிப்பட்ட அரசர்கள், தலைவர்கள் கிறைத்திருவுளம் நிறைவேற்றும் நிறைவுத் தன்மை பெற்றவர்களாகின்றார்கள்.

இன்றைய நாட்களில் மோசமான அரசியல் சூழ்நிலையில் ஒரு மாற்றம் வந்துவிடாதா என்று மக்கள் ஏங்கிக் கொண்டிருக்கும் நிலையில் இளையோரே தாவீதைப் போல துணியை கையில் எடுங்கள். கடவுளை உறுதியாகப் பற்றிக் கொண்டு நேர்மையோடு, துணிவோடு செயல்பட முன் வாருங்கள். மக்களுக்கு எதிரான, இயற்கைக்கு எதிரான, நீதிக்கு எதிரான, கலாச்சாரத்திற்கு எதிரான செயல்களை எதிர்த்து ஒன்றுபட்டு நிற்கும்போது நாம் வாழும் இச்சமுதாயத்தில் இவ்வுலகில் நல்லதொரு மாற்றம் ஏற்படும். இவ்வுலகை 'அன்பு செலுத்தவும், நற்செயல்களை புரியவும் ஒருவரையொருவர் தூண்டியெழுப்பவும் கருத்தாயிருங்கள்' (எபி 10:24)

### நற்செய்தி பணியாளராய் பவுல் :

இளைஞரான சவுல் கிறிஸ்தவர்களை தன்புறுத்தி வந்த நிலையில் இயேசுவால் தடுத்தாட்கொள்ளப்படுகிறார். உண்மை கிறைவனை, உண்மை நெறியை உணர்ந்து கொண்ட பவுல் ஆண்டவரின் ஆற்றல் மிக்க கருவியாக மாறுகிறார். பிற இனத்தார்க்கு நற்செய்தியை பறைசாற்ற ஆண்டவரால் அழைப்பு பெறுகிறார். அந்த அழைப்பை முழுமையாக ஏற்றுக் கொண்டு கடுமையாக, நிறைவாக நற்செய்தியை பறைசாற்றுகிறார். அதனால் அவருக்கு வந்த துன்பங்கள், இடர்கள் வேதனைகள், சோதனைகள் எதுவும் அவரின் பணியை தடுக்க முடியவில்லை. எது நடந்தாலும், என்ன நேர்தாலும் ஆண்டவரின் அன்பிலிருந்து அவரின் அழைப்பிலிருந்து என்னை பிரிக்க முடியாது என்ற மனவுறுதி அவரை செயல்பட வைத்தது.



அவரின் வார்த்தைகளின் துணிவு எழுத்துக்களின் தெளிவு மக்களின் மனங்களை கிறைவனிடத்தில் ஈர்த்துச் சென்றது. இனி வாழ்பவன் நானல்ல கிறிஸ்துவே

என்னுள் வாழ்கிறார் (கலா 2:20) என்று அறிக்கையிட்டு ஒளிர்ந்தார். 'நானோ இயேசு கிறிஸ்துவின் சிலுவையை அன்றி வேறு எதைப்பற்றியும் ஒரு போதும் பெருமை பாராட்ட மாட்டேன் (கலா 6:14) என்று கிறிஸ்துவை மட்டுமே தமது பெருமையாகக் கருதினார். 'எனக்கு வலுவூட்டுகிறவரின் துணை கொண்டு எதையும் செய்ய எனக்கு ஆற்றல் உண்டு' (பிலி 4:13) என்று அறிக்கையிட்டு தானும் உறுதி பெற்று அந்த உறுதியை அனைவருக்கும் அள்ளிக் கொடுத்தார். எத்தனை எத்தனை வார்த்தைகள் அதில் அவரின் நல்ல உள்ளத்தின் சான்றுகளாய் திகழ்கின்றன. எதை எழுதுவது எதை விடுவது எல்லாமே கடவுளை நோக்கி உந்தி தள்ளும். ஊக்கமுடும், உற்சாகமுடும், உன்னதரை நோக்கி நகர்த்திச் செல்லும் வார்த்தைகள். இவர் இளையோரின் ஆன்மீகத்திற்கு, இறைப்பணி செய்ய தூண்டியெழுப்பும் ஒரு மகத்தாக எடுத்துக்காட்டாகிறார்.

'கடவுளின் மனிதனாகிய நீ அனைத்து தீமைகளிலிருந்து தப்பி ஓடு. நீதி, இறைப்பற்று, நம்பிக்கை, மனஉறுதி, பணிவு ஆகியவற்றை நாடித்தேடு. விசுவாச வாழ்வு எனனும் போராட்டத்தில் ஈடுபடு. நிலைவாழ்வைப் பற்றிக் கொள். அதற்காகவே அழைக்கப்பட்டிருக்கிறாய் (1 திமொ 6:11) என்ற இந்த வார்த்தைகளை இளையோரே பிடித்துக் கொள்ளுங்கள். நம் இயேசுவும் தமது அறுவடைக்கான வேலையாட்கள் குறைவாக இருக்கிறார்களே என்று ஏக்கத்தோடு இருக்கிறார் (முத் 9:37)

இளையோரே நீங்கள் திருச்சபைக்குத் தேவை. இன்றும் கிறிஸ்து உங்களை அழைக்கிறார். தம்மைப் பின்தொடர திருச்சபையின் பணியாளராக மாற என்று திருத்தந்தையும் தமது அழைப்பை இயேசுவின் அழைப்போடு இணைக்கிறார். 'நீங்கள் ஒரு சிலர் மட்டுமே அமரக்கூடிய சிற்றாலயம் அல்ல. மனித சமுதாயம் அனைத்தையும் வரவேற்கும் பெரியதோர் ஆலயம். உயர்ந்ததோர் உலகைக் கட்டி எழுப்பும் ஆசை உங்கள் அனைவரிடத்திலும் உள்ளது. நீதியான அன்பான சமுதாயம் உருவாக வேண்டும் என்ற ஆவலால் உலகின் பல பகுதிகளிலும் இளையோர் தெருக்களுக்கு வந்துள்ள செய்திகளை நான் ஒவ்வொரு நாளும் கூர்ந்து கவனித்து வருகிறேன். எனவே அழகியதோர் திருச்சபையை உயர்ந்ததோர் உலகை உருவாக்க அழைக்கப்பட்டிருக்கிறீர்கள்' என்று இளையோரைப் பற்றிய நமது நம்பிக்கையை வெளியிட்டிருக்கிறார் நம் அன்பான திருத்தந்தை.

எனவே மோசையைப் போல மக்களின் நலனுக்காக போராடும் வீரர்களாக தாவீதைப் போல நல்லாட்சி செய்யும் அரசியல் தலைவர்களாக, தூய பவுலைப் போல இறைப்பணியை வல்லமையாய் பறைசாற்றும் கருவிகளாக, தானியேல் போல நல்ல, நேர்மையான அரசு அதிகாரிகளாக வாழ அழைக்கப்பட்டிருக்கிறீர்கள். எவ்வகை பணியாக இருந்தாலும் மக்கள் அன்பிலும், சமாதானத்திலும் வாழ்ந்து மீட்பை, நிலைவாழ்வை பெற்றுக்கொள்ள வேண்டும் என்ற இறைதிருவுளம் நிறைவேற்ற தீர்மானியுங்கள்.

'உங்கள் நல்லெண்ணம் ஒவ்வொன்றையும் நம்பிக்கையால் தூண்டப்படும் ஒவ்வொரு செயலையும் தம் வல்லமையால் நிறைவுறச் செய்வராக' (2 தெச 1:11).

நற்பணி **செஸி**, சென்னை

மீட்பு



1. எனக்கு மீட்பு எங்கிருந்துவரும்? என்கடவுளாகிய ஆண்டவரிடமிருந்தே மீட்பு வரும்.
2. இஸ்ரேயலின் தூயவரே மீட்பளிக்கும் வல்லமை அரண்அவரே நான்புகலிடம் தேடும்மலை.
3. ஆண்டவரே எனக்கு மீட்பளிப்பவர் இவரேஎன் பொருட்டுமகிழ்ந்து களிகூறும் மாவீரர்.
4. இளமையின்றிகம் மனிதருக்கு நலம்; இறைமீட்புக்காக அமைதியுடன் காத்திருப்பது அதைவிடநலம்.
5. இயேசுவன்றி வேறுஎவராலும் மீட்பில்லை தந்தை நமக்காக அனுப்பிவைத்த கிறிஸ்துஇவரே.
6. இயேசுவை நம்புவோருக்கு மீட்புண்டு ஏனெனில் அந்நம்பிக்கையே நமக்கு வாழ்வதருவது.
7. இயேசுவே ஆண்டவர் எனவாயார அறிக்கையிட்டு உள்ளூரநம்பும் யாவார்க்கும் மீட்புஉண்டு.
8. அச்சநடுக்கத்தோடு இறைஏவுதலுக்கு கீழ்ப்படிந்து உன் மீட்புக்காக என்றும்நீ உழைத்துவா.
9. தமக்காக காத்திருப்பவருக்கு மீட்பருளும் பொருட்டு மீண்டும்கிறிஸ்து தோன்றுவது உண்மை
10. இறைவனும் ஆட்டுக்குட்டியுமான கடவுளிடமிருந்தே நமக்கு மீட்புவருகிறது அவர்க்கே என்றும்போற்றி

நற்பணி: M.சந்தியாகு, மேலமைக்கலம்.

செப வீரர்களுக்கு

ஆம்மாத செபக் கருத்து

- பொது நிலையினர், இன்றைய உலகின் சவால்களுக்கு ஏற்ப, தங்களுக்கு கொடுக்கப்பட்ட அருள்பணியை அர்ப்பணத்துடன் ஆற்றிட.
- காணா நதிநீர் பங்கீட்டு பிரச்சனையில் எல்லா மாநிலங்களின் நீதியான உரிமைகள் காப்பாற்றப்பட.
- மக்கள் விரோத, ஆபத்தை விளைவிக்கும் முன்னேற்றத் திட்டங்களைச் செயல்படுத்துவதில் அரசு கவனமுடன் செயல்பட.
- இந்தியாவில் பாலியல் கொடுமைகளுக்கு உள்ளாகும் பெண்கள் பாதுகாப்பையும், நீதியையும் பெற்றிட.
- சட்டப்பேரவைத் தேர்தல்கள் நடைபெறும் மாநிலங்களில் அமைதியான, நேர்மையான தேர்தல் நடந்திட.
- இந்தியாவில் சிறுபான்மையோர் குறிப்பாக மதச் சிறுபான்மையோர் பாதுகாப்புடன் வாழ்ந்திட.
- இந்தியாவின் மதச்சார்பற்றத் தன்மை எதிர்கொள்ளும் சவால்களுக்கு மாற்றுச் செயல்பாடுகள் முன்னெடுக்கப்பட.
- நல்ல மழை பெய்து வறட்சி நீங்க
- சிரியா போன்ற நாடுகளில் அமைதி நிலைநாட்டப்பெற்று, மக்கள் பாதுகாப்புடன் வாழ்ந்திட.
- ஆவியானவரின் ஆற்றலைப் பெற்று திரு அவை இன்னும் கனி கொடுக்க
- அர்ப்பணம் வழங்கவுள்ள புதிய நற்செய்திப் பணியாளர்கள் தங்களின் அர்ப்பணத்தில் என்றும் நிலைத்து நின்று சான்று பகர.

ஆம்மாத இறைவார்த்தை:

தூய ஆவியின் துணையால் நாம் வாழ்கிறோம் எனவே அந்த ஆவி காட்டும் நெறியிலேயே நடக்க முயலுவோம் (கலா 5:25).

**விரும்பத்தக்க செயல்பாடு :** ஆவியானவரின் பெருவிழா தயாரிப்புச் செயத்தை செபித்து. விழாவை பொருளுள்ள முறையில் கொண்டாடுதல்.



அருளமுது ஆதாரக்குழு கூடுகை - அருள்சான்று நிலையம்



நற்செய்திக் கூட்டம் அன்னை நகர்

**பட்டினத்தைக் கொண்டு திரைப்படத்தையை கண்டுநட்புபடுதல்?**

படங்களைக் கொண்டு நினைவுக்கு வரும் திரைவார்த்தையை உடனன்று சொல்லுங்கள் பார்ப்போம்.  
**குப்பு வேண்டுமா? தகவல்கள் 102 - 104 அதிகாரிகள்**





சிறுவர்கள் கூடுகை- அருள்சான்று நிலையம்



விரிவாக்க உள்ளூயிர குழுக் கூட்டம் - அருள்சான்று நிலையம்

(குனிச்சுற்றுக்கு மட்டும்)

**Narseithi Paniyalar**

is published on behalf of the Commission for Proclamation,  
 Diocese of Sivagangai from Arulchandru Nilayam (Faith Resource Development  
 Centre), Brothers of the Sacred Heart, Ulaganathapuram, Vendhoni (B.P.O.)  
 Paramakudi - 623 701, Ramnad Dist. Tel : 04564- 230453.  
[www.arulchandrunilayam.org](http://www.arulchandrunilayam.org) |Email: arulchandrupmk@gmail.com